

2011015323

## ВЛАДА НА РЕПУБЛИКА МАКЕДОНИЈА

Врз основа на член 47 став 6 од Законот за земјоделство и рурален развој (“Службен весник на Република Македонија“ бр. 49/2010), Владата на Република Македонија, на седницата одржана на 1.2.2011 година, донесе

### УРЕДБА ЗА ПОБЛИСКИТЕ КРИТЕРИУМИ ЗА ДИРЕКТНИ ПЛАЌАЊА, КОРИСНИЦИТЕ НА СРЕДСТВАТА, МАКСИМАЛНИТЕ ИЗНОСИ И НАЧИНОТ НА ДИРЕКТНИТЕ ПЛАЌАЊА ЗА 2011 ГОДИНА

#### Член 1 Предмет на уредување

Со оваа уредба се пропишуваат поблиските критериуми за директните плаќања, корисниците на средствата, максималните износи и начинот на директните плаќања за 2011 година.

#### Член 2 Поблиски критериуми по површина земјоделско земјиште, единица земјоделски производ и грло добиток, висина на директни плаќања

(1) Поблиските критериуми по површина земјоделско земјиште, единица земјоделски производ и грло добиток, како и висината на директните плаќања во зависност од видот на културата, класата и квалитетот на земјоделскиот производ и видот на добитокот, се утврдуваат по области согласно подмерките опишани во ставовите 2, 3, 4, и 5 на овој член.

(2) Поблиските критериуми во растителното производство од мерка 1 од Програмата за финансиска поддршка во земјоделството за 2011 година по површина земјоделско земјиште, единица земјоделски производ и висината на директните плаќања во зависност од видот на културата се следни:

##### 1) За директни плаќања по обработлива земјоделска површина за полделски култури

- Корисници на оваа подмерка може да бидат земјоделските стопанства кои во производна 2010/2011 година имаат засеани површини со следните култури: пченица, јачмен, пченка, рж, овес, ориз, тритикале, сирак, просо, хмељ, леќа, кикирики, соја, сончоглед, маслодајна репка, афион, шеќерна репка, луцерка, граор, еспарзета, добиточен грашок и наут (слануток);

- Минимум засеана површина за секоја култура одделно е 0,3 ха во производната 2010/2011 година;

- Висината на директните плаќања изнесува 8.500,00 денари по хектар, со редуцирање со зголемување на пријавените површини и тоа: од 0,3 до 20 ха 100%, од 20,1 до 100 ха 60%, од 100,1 до 300 ха 30% и над 300 ха 10% за секоја култура одделно.

##### 2) За дополнителни плаќања од точка 1) за одгледување на ориз и сончоглед

- Корисници на оваа подмерка се семејни земјоделски стопанства и правни лица кои имаат засеани површини со сончоглед и ориз и поднеле барање за подмерката 1.1. од Програмата за финансиска поддршка во земјоделството за 2011 година;

- Минимум засеана површина за секоја култура одделно е 0,3 ха во производната 2010/2011 година;

- Висината на директните плаќања изнесува 3.500,00 денари по хектар за секоја култура одделно.

**3) За дополнителни директни плаќања за засеани површини со житни култури од точка**

**1) со сертифициран семенски материјал**

- Корисници на оваа подмерка се земјоделските стопанства кои имаат засеани површини со житни култури од точка 1) со сертифициран семенски материјал во производната 2010/2011 година со следните култури: пченица, јачмен, пченка, рж, овес, ориз, тритикале, сирак, просо, хмељ и поднеле барање за подмерката 1.1. од Програмата за финансиска поддршка во земјоделството за 2011 година., според табела за сеидбена норма по ха која се наоѓа во Прилог 1 кој е составен дел на оваа уредба;

- Минимум 0,3 ха засеана површина со житни култури во производна 2010/2011 година, која се однесува за секоја култура одделно;

- Висината на директните плаќања изнесува 3.000,00 денари по хектар и со редуцирање со зголемување на пријавените површини и тоа: од 0,3 до 20 ха 100%, од 20,1 до 100 ха 60%, од 100,1 до 300 ха 30% и над 300 ха 10%, за секоја култура одделно.

**4) За директни плаќања по обработлива земјоделска површина за градинарско производство**

- Корисници на оваа подмерка се земјоделските стопанства кои имаат засеани површини со следниве градинарски култури: домати, пипер, лубеница, диња, грав, боранија, грашок, компир, краставици, корнишони, зелка, кел, кромид, лук, праз, тиквички, тикви, зелена салата, брокула, спанаќ, карфиол, морков, целер, цвекло, пашканат, аспарагус, ротквици, цвеќе и култивирано произведени ароматични и зачински растенија. Листата на ароматични, лековити и зачински растенија кои се предмет на директни плаќања за оваа подмерка е дадена во Прилог 2 кој е составен дел на оваа уредба.

- Минимум 0,2 ха засеана површина со градинарски култури, која се однесува за сите култури збирно.

- Висината на директните плаќања изнесува 20.000,00 ден/ха, со исклучок на лубеница и диња за кои висината на директните плаќања изнесува 10.000,00 ден/ха.

**5) За дополнителни директни плаќања за производство под контролирани услови на домати, пиперки, краставици и режано цвеќе, од точка 4)**

- Корисници на оваа подмерка се земјоделските стопанства производители на домати, пиперки, краставици и режано цвеќе во затворени простории под контролирани услови и поднеле барање за подмерката 1.4. од Програмата за финансиска поддршка во земјоделството за 2011 година.

- Минимум 0,2 ха засадена површина во пластеници или стакленици, остварно производство во 2011 година и истото да е продадено на домашен пазар или остварен извоз најдоцна до 15.05.2011 година.

- Висината на директните плаќања изнесува дополнителни 90.000,00 ден/ха.

**6) За дополнителни директни плаќања за градинарски култури продадени во преработувачки капацитети**

- Корисници на оваа подмерка се земјоделските стопанства кои имаат засадена површини со градинарски култури и поднеле барање за подмерка 1.4. од Програмата за финансиска поддршка во земјоделството за 2011 година.

- Минимум 0,2 ха засадена површина со градинарски култури од подмерка 1.4. од Програмата за финансиска поддршка во земјоделството за 2011 година, остварено производство во 2011 година и истото да е продадено во преработувачки капацитети за зеленчук во период ноември 2010 – октомври 2011 година.

- Висината на директните плаќања изнесува 1,5 ден/кг.

**7) За директни плаќања по површина за одржување на постоечки лозови насади евидентирани во регистарот на лозови насади**

- Корисници на оваа подмерка се земјоделските стопанства кои имаат површини под лозови насади претходно пријавени-регистрали во Националниот регистар на лозови насади, со почеток на исплата од втората година од подигнувањето на лозовиот насад.

- Минималната површина под лозови насади е 0,2 ха.

- Висината на директните плаќања изнесува 40.000,00 денари/ха или 100% за лозови насади на површина од 0,2 ха до 5 ха, 24.000,00 денари/ха или 60% за површина од 5,1 ха до 30 ха, 12.000,00 денари/ха или 30% за површина од 30,1 ха до 50 ха и за површина над 50 ха 4.000,00 денари/ха или 10% од максималната висина на поддршка.

**8) За директни плаќања по површина за одржување на постоечки овошни насади**

- Корисници на оваа подмерка се земјоделските стопанства кои имаат овошни насади од видовите и сортите запишани во Националната сортна листа на Република Македонија.

- Минимум 0,3 ха површина со постоечки овошни насади, со почеток на исплата од втората година од подигнувањето на овошниот насад.

- Прифатлив број на овошки по хектар е врз основ на наведената табела која се наоѓа во прилог 3 кој е составен дел на оваа уредба.

- Висината на директните плаќања изнесува 25.000,00 денари/ха при што истата процентуално се намалува со зголемување на пријавените површини и тоа: од 0,3 до 5 ха 100%, од 5,1 до 30 ха 60%, од 30,1 до 50 ха 30% и над 50 ха 10%, а за јаболковите насади се определува во зависност од прифатливиот број на садници и тоа: од 400 до 799 садници 70% или 17.500,00 денари/ха и од 800 до 1000 садници 100% или 25.000,00 денари/ха.

**9) За директните плаќања за подигање на нови лозови насади**

- Корисници на оваа подмерка се земјоделските стопанства кои имаат подигнато нови површини под лозов насад претходно пријавени-регистрали во Националниот регистар на лозови насади со вински или трпезни сорти.

- Минималната површина под лозови насади е 0,2 ха.

- Избраните вински сорти мора да бидат во согласност со Правилник за одобрени и препорачани сорти и избраните трпезни сорти кои се предмет на директни плаќања мора да бидат согласно објавена Листа.

- Задолжителен услов е барателот да има извршено агрохемиска анализа на почвата.

- Производителите на вински сорти да имаат договори за понатамошна продажба и/или сопствена винарска визба регистрирана согласно Закон за вино.

- Висината на директните плаќања изнесува 140.000,00 ден./ха за винските сорти грозје и 160.000,00 ден/ха за трпезни сорти грозје.

- Прифатливиот број на сертифициран калем за посадочен материјал по хектар се наоѓа во Прилог 4 кој е составен дел на оваа уредба.

**10) За директни плаќања за подигање нови овошни насади**

- Корисници на оваа подмерка се земјоделските стопанства кои имаат подигнато нови овошни насади во период есен 2010 и пролет 2011 година од следниве овошни видови: јаболка, круша, дуња, мушмула, слива, праска, кајсија, цреша, вишна, орев, бадем, лешник, актинидија, рибизла, малина, капина, шип, јагода, маслинка, калинка, јапонско јаболка, аронија, боровинка, питом костен и смоква.

- Минимална површина 0,3 ха.

- Задолжителен услов е барателот да има извршено агрохемиска анализа на почвата.

- Висината на директните плаќања изнесува 100.000,00 ден/ха. за новоподигнати овошни насади од јаболчести, коскести и јаткасти овошни видови, а за новоподигнати јагодести овошни видови висината на директните плаќања изнесува 70.000,00 ден/ха.

- Се доделува врз основ на густина на садење во насадот, прифатлив број на прифатени садници по хектар и за сертифициран саден материјал (произведен од регистриран производител според Законот за семенски и саден материјал за земјоделски растенија) и

тоа според табела која се наоѓа во прилог 4 кој е составен дел на оваа уредба. Дозволено е отстапување за 10% од прикажаната густина на садењето и прифатливиот број на садници по хектар.

**11) За директни плаќања за произведен и продаден ориентален ароматичен и полуориентален суров тутун од реколта 2010 година**

- Корисници на оваа подмерка се физички и правни лица кои своето производство на тутун од реколта 2010 година го продале во регистрирано откупно претпријатие.

- Висината на директните плаќања изнесува 60,00 ден/кг.

**12) За директни плаќања за производство на домашен сертифициран семенски материјал за житни, индустриски (освен тутун) и градинарски култури**

- Корисници на оваа подмерка се земјоделските стопанства и правни лица запишани во Регистар на производители на семенски материјал и кои имаат произведен семенски материјал во 2011 година согласно Закон за семенски и саден материјал за земјоделски растенија.

- Минимум 0,3 ха засеани површини за секоја култура одделно.

- Висината на директните плаќања изнесува 12.000,00 ден/ха.

**13) За директни плаќања за производство на домашен лозов калем и овошен саден материјал**

- Корисници на оваа подмерка се земјоделски стопанства и правни лица запишани во Регистар на производители на семенски и саден материјал и кои имаат произведен сертифициран лозов и/или овошен саден материјал во 2011 година.

- Произведен домашен лозов калем и овошен саден материјал во 2011 година од регистрирани производители согласно Закон за семенски и саден материјал за земјоделски растенија.

- Висината на директните плаќања изнесува 15,00 ден/калем, садница.

(3) Поблиските критериуми во сточарското производство од мерка 2 од Програмата за финансиска поддршка во земјоделството за 2011 година по грло добиток и висината на директните плаќања во зависност од видот на добитокот се следни:

**14) За директни плаќања за обележани грла говеда**

- Корисници на оваа подмерка се земјоделските стопанства кои одгледуваат говеда, кои ги имаат обележано и евидентирано грла говеда во Регистарот на говеда и истите ќе ги чуваат најмалку до 31.10.2011 година.

- Висината на директните плаќања изнесува 2.700,00 ден по грло. Во однос на бројот на обележани грла се пресметува скалесто и тоа: од 1 до 80 грла 100%, од 81 до 150 грла 60%, од 151 до 300 грла 40% и над 301 грла 20%.

**15) За директни плаќања за произведено и продадено кравјо млеко**

- Корисници на оваа подмерка се земјоделските стопанства – производители на кравјо млеко регистрирани како одгледувачи на говеда во Регистарот на говеда и сопственото производство го имаат продадено во преработувачки капацитети запишани во Регистарот на одобрени објекти за производство на храна од животинско потекло за период октомври 2010 – септември 2011 година.

- Висината на директните плаќања изнесува 3,5 денари по литар произведено и продадено млеко на преработувачки капацитети запишани во Регистар на одобрени објекти за производство на храна од животинско потекло.

**16) За директни плаќања за одгледани и закрани грла говеда во регистриран кланичен капацитет**

- Корисници на оваа подмерка се земјоделските стопанства кои одгледале и продале говеда на преработувачки капацитети запишани во Регистар на одобрени објекти за производство на храна од животинско потекло, за период октомври 2010 – септември 2011 година.

- Висината на директните плаќања изнесува 1.500,00 денари по грло продадено во преработувачки капацитети запишани во Регистар на одобрени објекти за производство на храна од животинско потекло, за период октомври 2010 – септември 2011 година.

**17) За директни плаќања за добиено теле по пат на В/О**

-Корисници на оваа подмерка се земјоделските стопанства одгледувачи на регистрирани говеда за осеменета крава/јуница по пат на В/О и добиено и регистрирано теле во период октомври 2010– септември 2011 година.

-Висината на директните плаќања изнесува 1.200,00 денари по добиено и регистрирано теле.

**18) За директни плаќања за набавка на високостелни јуници со познато потекло и висок генетски потенцијал**

- Корисници на оваа подмерка се земјоделските стопанства кои набавиле максимум 5 високостелни педигрирани јуници во период јануари–септември 2011 година од признати организации на одгледувачи на добиток.

- Висината на директните плаќања изнесува 40.000,00 денари по грло.

**19) За директни плаќања за обележани грла овци од сите категории**

-Корисници на оваа подмерка се земјоделските стопанства одгледувачи на овци кои поседуваат минимум 30 грла овци од сите категории евидентирани во Регистарот на овци и истите ќе ги чуваат најмалку до 30.10.2011 година.

-Висината на директните плаќања изнесува 950,00 денари по грло.

**20) За директни плаќања за произведено и продадено овчо млеко**

- Корисници на оваа подмерка се земјоделските стопанства – производители на овчо млеко регистрирани како одгледувачи на овци во Регистарот на овци и сопственото производство го имаат продадено во преработувачки капацитети запишани во Регистарот на одобрени објекти за производство на храна од животинско потекло за период октомври 2010 – септември 2011 година.

- Висината на директните плаќања изнесува 3,5 денари по литар произведено и продадено млеко на преработувачки капацитети запишани во Регистар на одобрени објекти за производство на храна од животинско потекло.

**21) За директни плаќања за набавка на машки приплодни грла–оригинали и репродуктори**

- Корисници на оваа мерка се земјоделските стопанства кои набавиле машки приплодни грла во период јануари–септември 2011 година од регистрирани одгледувачи на приплоден добиток.

- Набавени машки приплодни грла оригинали и репродуктори во период јануари–септември 2011 година од страна на одгледувачи на овци. Набавката на машките приплодни грла мора да биде од признати организации на одгледувачи на добиток.

- Висината на директните плаќања е со максимален износ до 15.000,00 денари по грло оригинали и 5.000,00 денари по грло репродуктори.

**22) За директни плаќања за обележани грла кози**

- Корисници на оваа мерка се земјоделските стопанства одгледувачи на кози.

- Оваа мерка се однесува на фарми кои поседуваат минимум 10 грла кози од сите категории евидентирани во Регистарот на кози и истите ќе ги чуваат најмалку до 30.10.2011 година.

- Висината на директните плаќања изнесува 850,00 денари по грло од сите категории.

**23) За директни плаќања за произведено и продадено козјо млеко**

- Корисници на оваа подмерка се земјоделските стопанства–производители на козјо млеко регистрирани како одгледувачи на кози во Регистарот на кози и сопственото производство го имаат предадено во преработувачки капацитети запишани во Регистарот на одобрени објекти за производство на храна од животинско потекло за период октомври 2010 – септември 2011 година.

- Висината на директните плаќања изнесува 3,5 денари по литар произведено и продадено млеко на преработувачки капацитети запишани во Регистар на одобрени објекти за производство на храна од животинско потекло.

**24) За директни плаќања за набавка на приплодни машки грла**

- Корисници на оваа подмерка се земјоделските стопанства кои набавиле приплодни грла во период јануари – септември 2011 година од признати организации на одгледувачи на добиток.

- Висината на директните плаќања е со максимален износ до 4.500,00 денари по набавено приплодно грло.

**25) За директни плаќања по грла маторици**

- Корисници на оваа подмерка се земјоделските стопанства кои одгледуваат маторици и поседуваат минимум 2 грла маторици и истите ќе ги чуваат најмалку до 31.10.2011 година.

- Висината на директните плаќања изнесува 800,00 денари по грло маторица.

**26) За директни плаќања за одгледани и заклани гоеници во кланични капацитети**

- Корисници на оваа подмерка се земјоделските стопанства кои одгледале и заклале гоеници во регистрирани кланични капацитети.

- Оваа мерка се однесува на фарми кои одгледале и продале минимум 5 грла во регистрирани кланични капацитети со минимална тежина од 90 кг по продадено грло во период од октомври 2010 до септември 2011 година.

- Висината на директните плаќања изнесува 1.000,00 ден по грло. Во однос на бројот на грла се пресметува скалесто и тоа: од 5 до 5 000 грла 100%, од 5 000 до 10 000 грла 80%, од 10 000 до 15 000 грла 50% и над 15 000 грла 30%.

**27) За директни плаќања за набавка на приплодни грла свињи (назимки и нерези)**

- Корисници на оваа подмерка се земјоделските стопанства кои набавиле приплодни грла свињи од признати организации на одгледувачи на добиток во период од октомври 2010 до септември 2011 година.

- Висината на директните плаќања е со максимален износ до 20.000,00 денари/грло и со максимален износ до 5.000,00 денари/грло за набавка на приплодни грла хибриди.

**28) За директни плаќања за одгледани и заклани бројлери во регистрирани кланични капацитети**

- Корисници на оваа подмерка се земјоделските стопанства кои имаат одгледани и заклани бројлери во период октомври 2010 – септември 2011 година.

- Висината на директните плаќања изнесува 25,00 денари по пиле.

**29) За директни плаќања за амортизирани несилки заклани во регистрирани кланични капацитети**

- Корисници на оваа подмерка се земјоделските стопанства кои заклале и/или продале минимум 2000 амортизирани несилки во регистрирани кланични капацитети во период октомври 2010 – септември 2011 година.

- Висината на директните плаќања изнесува 22,00 денари/несилка.

**30) За директни плаќања за произведени еднодневни бројлерски пилиња**

- Корисници на оваа подмерка се земјоделските стопанства кои произвеле и продале еднодневни бројлерски пилиња во период од октомври 2010 – септември 2011 година.

- Висината на директните плаќања изнесува 3,00 денари/пиле.

**31) За директни плаќања за произведени еднодневни женски пилиња од јајценосни хибриди**

- Корисници на оваа подмерка се земјоделските стопанства кои произвеле и продале еднодневни женски пилиња од јајценосни хибриди во период од октомври 2010 – септември 2011 година.

- Висината на директните плаќања изнесува 3,00 денари/пиле.

**32) За директни плаќања за регистрирано презимено пчелно семејство**

- Корисници на оваа подмерка се земјоделските стопанства кои поседуваат минимум 35 презимени пчелни семејства.

- Висината на директните плаќања изнесува 500,00 денари/пчелно семејство.

**33) За директни плаќања за набавка на матици**

- Корисници на оваа подмерка се земјоделските стопанства кои поседуваат минимум 15 пчелни семејства – нуклеуси и имаат купено максимум до 10 матици во 2011 година од одобрено и регистрирано одгледувалиште на пчелни матици.

- Висината на директните плаќања изнесува 350,00 денари по набавена матица независно од вредноста на набавката.

**34) За директни плаќања за подигање на нови површини под медоносна флора (фацелија, еводија и багрем)**

- Корисници на оваа подмерка се земјоделските стопанства кои поседуваат минимум 35 презимени пчелни семејства и имаат посеана или засадена површина од минимум 0,2 ха од следните медоносни растенија: фацелија, еводија или багрем.

- Висината на директните плаќања изнесува 2.500,00 ден/ха и 8,00 ден/садница.

**35) За директни плаќања за фармерско одгледување на ноеви**

- Корисници на оваа подмерка се земјоделските стопанства кои одгледуваат ноеви и имаат регистрирано одгледувалиште.

- Оваа мерка се однесува на оние фармери кои одгледуваат минимум 4 возрасни единки ноеви.

- Висината на директните плаќања изнесува 1.700,00 ден/глава.

**36) За директни плаќања за фармерско производство на полжави**

- Корисници на оваа подмерка се семејни земјоделски стопанства и правни лица кои одгледуваат полжави и имаат регистрирано одгледувалиште.

- Оваа мерка се однесува на оние фармери кои одгледуваат полжави на минимум 0.2 ха вкупна производна површина на фармата.

- Висината изнесува 90.000,00ден//ха.

(4) Дополнителна финансиска поддршка од 15% се исплаќа за земјоделски имот во подрачја со ограничени можности за производство за подмерките од точките: 1, 4, 5, 6, 7, 8, 9, 10, 12, 13, 14, 15, 16, 17, 19, 20, 22, 23, 25, 26, 28, 29, 30, 31, 32, 34, 35, 36 од овој член.

(5) Поблиските критериуми за органското земјоделско производство од мерка 3 од Програмата за финансиска поддршка во земјоделството за 2011 година по површина земјоделско земјиште, единица земјоделски производ и грло добиток, како и висината на директните плаќања во зависност од видот на културата и видот на добитокот се следни:

**37) За дополнителни директни плаќања од 30% за подмерките од ставовите 2 и 3 на овој член сертифицирани како растително и сточарско органско производство и производство во преод, со исклучок на точките 38 и 39**

- Корисници на оваа мерка се земјоделските стопанства кои имаат сертифицирано растително и сточарско органско производство и производство во преод од ставовите 2 и 3 на овој член.

- За овоштарското и лозарското производство директните плаќања се однесуваат на оние производители кои немаат користено средства за подмерките 1.9 и 1.10 од Програмата за финансиска поддршка во земјоделството за 2011 година.

- Висината на директните плаќања се зголемува за 30% во однос на директните плаќања предвидени во мерките од ставовите 2 и 3 на овој член. За овоштарското и лозарското производство висината на директните плаќања се пресметува скалесто и тоа: од 0,1 до 10 ха 100%, од 11 до 20 ха 60%, од 21 до 30 ха 30% и над 30 ха 10%. За градинарското производство висината на директната поддршка се пресметува скалесто со зголемување од 10.000,00 денари/ха во однос на мерката 1.3 и тоа: од 0,1 до 5 ха 100%, од 5,1 до 10 ха 60%, од 10,1 до 20 ха 30% и над 20 ха 10%.

**38) За директни плаќања за површини наменети за зелено ѓубрење или угар во плодоред**

- Корисници на оваа мерка се земјоделските стопанства кои имаат површини наменети за зелено ѓубрење или угар во плодоред.

- Оваа мерка се однесува за површини на кои се одгледуваат тревни смеси кои служат за зелено ѓубрење или пак површините не се користат за земјоделско производство (се оставаат за угар во плодоред), со исклучок на површините на кои угарот се применува повеќе од една година на иста површина.

- Висината на директните плаќања изнесува 3.500,00 денари/ха.

**39) За дополнителни директни плаќања од 50% за точките 19), 22) и 32) во органското овчарство и козарството**

- Корисници на оваа мерка се земјоделските стопанства одгледувачи на овци и кози.

- Оваа мерка се однесува на оние фарми кои поседуваат овци и кози од сите категории евидентирани во системот на Агенција за храна и ветеринарство на Република Македонија и истите ќе ги чуваат најмалку до 31.12.2011 година.

- Висината на директните плаќања се зголемува за 50% во однос на точките 19), 22) и 32) и се пресметува скалесто со зголемување и тоа: од 1 до 500 овци-100%, од 501 до 1000 овци-60%, од 1001 до 2000 овци-30% и над 2000 овци 10%.

**Член 3**

**Начин на директни плаќања**

Директните плаќања во земјоделството за 2011 година ќе се извршуваат според поднесени барања за финансиска поддршка и рокови за поднесување на барањата со исклучок на точка 11) од оваа уредба.

Реализацијата на точка 11) ќе се врши според списоци за откупени количини на суров тутун од реколта 2010 година доставени до Агенцијата за финансиска поддршка во земјоделството и руралниот развој, најдоцна до 30.04.2011 година од страна на правни лица регистрирани во Регистарот на откупувачи на тутун.

Административните проверки и контроли потребни за реализација на директните плаќања во поглед на утврдување на бројната состојба на говеда, овци и кози и катастарските парцели се вршат врз основа на податоци од Регистарот за идентификација и регистрација на домашни животни и податоци од катастарот на недвижности, а утврдување на бројна состојба на презимени пчелни семејства, маторици, ноеви и полжави врз основа на потврди издадени од официјален ветеринар.

**Член 4**

**Рокови за поднесување на барања**

Крајните рокови за поднесување на барањата од член 3 на оваа уредба по одделни мерки од Програмата за финансиска поддршка во земјоделството за 2011 година се следни:

1. До 31 мај 2011 година за точките 1), 2), 4), 5), 7), 8), 9), 10), 25), 32), 34), 35) и 36).

2. До 30 октомври за точките 14), 19) и 22).

3. До 5 ноември 2011 година за точките 6), 13), 16), 17), 18), 21), 24), 26), 27), 28), 29), 30), 31) и 33).

4. За точките 15), 20) и 23) крајните рокови за поднесување на барања се според следните квартали:

-до 15 март 2011 година за продадено млеко во период од 1 октомври до 31 декември 2010 година,



-до 15 јуни 2011 година за продадено млеко во период од 1 јануари до 31 април 2011 година

-до 5 ноември 2011 година за продадено млеко во период од 1 мај до 30 септември 2011 година.

5. За точките 37), 38) и 39) крајниот рок за поднесување на пријава е 31.06.2011 година, освен за точката 39) за која краен рок за поднесување на пријава е 15.11.2011 година, а рокот за поднесување на барање за исплата и комплетна документација е 01.12.2011 година.

#### Член 5

Правните лица кои се занимаваат со откуп, преработка и трговија на примарни земјоделски производи и услуги за колење, потребните податоци за реализирање на директните плаќања согласно Програмата за финансиска поддршка во земјоделството за 2011 година, на барање на Агенцијата за финансиска поддршка во земјоделството и руралниот развој ги доставуваат во рок од 15 дена од денот на приемот на барањето.

#### Член 6

Оваа уредба влегува во сила наредниот ден од денот на објавувањето во „Службен весник на Република Македонија“.

Бр. 51-206/1  
1 февруари 2011 година  
Скопје

Заменик на претседателот  
на Владата на Република  
Македонија,  
м-р **Зоран Ставрски**, с.р.

Прилог 1

**Табела . Просечни количини семе по хектар**

Вид	Маса на 1000 зрна	Сеидбена норма		Просечно кг/ха
		Број зрна на м <sup>2</sup>	Кг/ха	
Пченица	40-45	600-700	250-300	270
Јачмен	35-40	450-500	160-200	180
Тритикале	45-55	450-550	240-300	250
Рж	40-50	450-500	180-250	200
Овес	30-35	400-450	120-160	140
Ориз	37-44	450-500	170-220	200
Пченка	300-500	6,5-8,0	20-40	30
Сирак	20-30	6,0-12,0	10-30	20

ПРИЛОГ 2

ЛИСТА НА КУЛТИВИРАНИ ЛЕКОВИТИ, АРОМАТИЧНИ И ЗАЧИНСКИ  
РАСТЕНИЈА ЗА ЗЕМЈОДЕЛСКО ПРОИЗВОДСТВО

1. *Valeriana officinalis* – мачкина трева (одолен, валеријан)
2. *Inula Helenium L. Asteraceae* – оман (голем корен, волско око)
3. *Ocimum basilicum L ( laminaceae )* – босилек
4. *Trigonella foenum graecum L ( legumenosae )* – грчко семе (пискавица, сминдух)
5. *Angelica archangelica L. (Umbeliferae)* - ангелика
6. *Digitalis lanata Ehrh. ( scrophulariaceae)* – волнест напрсток (бесник)
7. *Chamomilla recutita L. (или Matricaria chamomilla)* - камилица
8. *Centaurea cyanus L.* – синчец
9. *Lavandula angustifolia L.* - лаванда
10. *Linum usitatissimum L.* - лен
11. *Silybum marianum L. (Asteraceae)* – (сикавица, дива артичока, бадељ – ова се српско-хрватски термини на растението)
12. *Melissa officinalis L.* – маточина (пчелина трва, лимон трева)
13. *Papaver somniferum* - афион
14. *Petroselinum crispum* - магдонос
15. *Mentha piperitae L* - нане
16. *Calendula officialis L.* - невен
17. *Salvia officinalis L.* - жалфија
18. *Achilea millefolium L.* – ајдучка трева
19. *Echinacea purpurea ( angustifolia )* – сончев шешир
20. *Plangato lanceolata L.* – теснолистен тегавец
21. *Hissopus officinalis L.* - изоп
22. *Pimpinella anisum L.* - анасон
23. *Arnica montana\** - арника
24. *Urtica dioica L. (Urticaseae)\** - коприва
25. *Gentiana lutea L. (Gentianaceae)\** - линчура
26. *Hipericum perforatum L. ( Hyperiaceae ) \** - кантарион
27. *Verbascum phlomolides I Verbascum densiflorum* – лопен
28. *Malva silvestris L.* – црн слез (див слез, голем слез)
29. *Althaea officinalis L. ( Malvaceae)* – бел слез
30. *Saturea hortensis (montana) L. ( Laminaceae)* – чубрица
31. *Anetum graveolens L. (Umbelliferaceae)* - копар
32. *Artemisia dracunculus (Asteraceae)* – естрагон,
33. *Foeniculum vulgare , var. dulce* – сладок анасон (fenikulum)
34. *Humilus lupulus L.* - хмел
35. *Coriandrum sativum L.* – кориандер
36. *Majorana hortensis ( origanum majorana ) L.* – мајоран
37. *Sinapsis alba L.* – бел синап
38. *Thymus vilgaris L.* - тимјан
39. *Artemisia absinthium L.* – пелин (бел пелин, питом пелин)

**А. ЛЕКОВИТИ РАСТЕНИЈА:**

**- КУЛТИВИРАНИ РАСТЕНИЈА**

**- САМОНИКЛИ РАСТЕНИЈА**

**КУЛТИВИРАНИ ЛЕКОВИТИ РАСТЕНИЈА:**

1. *Valeriana officinalis* – мачкина трева (одолен, валеријана)
2. *Inula helenium* L. Asteraceae – оман (голем корен, волско око)
3. *Ocimum basilicum* L ( Lamiaceae ) – босилек
4. *Trigonella foenum graecum* L ( leguminosae) – грчко семе (сминдух)
5. *Angelica archangelica* L. (Umbeliferae) - снгелика
6. *Digitalis lanata* Ehrh. ( scrophulariaceae) – волнест напрсток
7. *Chamomilla recutita* L. - камилица
8. *Centaurea cyanus* L. – синчец
9. *Lavandula angustifolia* L. - лаванда
10. *Linum usitatissimum* L. - лен
11. *Silybum marianum* L. - (сикавица, дива артичока, бадељ)
12. *Melissa officinalis* L. – маточина (пчелина трева, лимон трева)
13. *Papaver somniferum* - афион
14. *Petroselinum crispum* - магдонос
15. *Mentha piperitae* L - нане
16. *Calendula officinalis* L. - невен
17. *Salvia officinalis* L. - жалфија
18. *Achilea millefolium* L. – ајдучка трева
19. *Echinacea purpurea* ( *angustifolia* ) – сончев шешир,
20. *Plangato lancepolata* L. – теснолистен тегавец
21. *Hissopus officinalis* L. - изоп
22. *Pimpinella anisum* L. - анасон

**САМОНИКЛИ И КУЛТИВИРАНИ ЛЕКОВИТИ РАСТЕНИЈА:**

1. *Arnica montana*\* - арника
2. *Urtica dioica* L. (Urticaseae)\* - коприва
3. *Gentiana lutea* L. (Gentianaceae)\* - линкура
4. *Hypericum perforatum* L. ( Hyperycaseae, но поправилно е Clusiaceae) \* - кантарион
5. *Chamomila vulgaris* L. - (камилица)
6. *Verbascum phlomolides* i *Verbascum densiflorum* - лопен
7. *Malva silvestris* L. – црн слез (див слез, голем слез)
8. *Achilea millefolium* L. – ајдучка трева
9. *Verbascum phlomolides* I *Verbascum densiflorum* (лопен)
  
10. *Althaea officinalis* L. ( malvaceae) – бел слез

**Б. КУЛТИВИРАНИ ЗАЧИНСКИ РАСТЕНИЈА:**

1. *Saturea hortensis (montana) L.* (Lamiaceae) – чибица
2. *Anetum graveolens L.* (Umbelliferaeae) - копар
3. *Artemisia dracunculus (Astraceae)* - естрагон
4. *Foeniculum vulgare , var. dulce* – сладок анасон (fenikulum)
5. *Humulus lupulus L* – хмел
6. *Coriandrum sativum L.* - кориандер
7. *Majorana hortensis (origanum majorana ) L.* - мајоран
8. *Petroselinum crispum* - магдонос
9. *Sinapsis alba L.* – бел синап
10. *Thimus vilgaris L.* - тимјан
11. *Artemisia absinthium L.* – пелин (бел пелин, питом пелин)
12. *Carum carvi* - ким

## Прилог 3

Табела за прифатлив број на овошки -садници по хектар за постоечки производни овошни насади подигнати до пролет 2010 година по овошни видови и за ново подигнати производни насади од есен 2010 до пролет 2011 година

реден број	овошен вид	прифатлив број на овошки по хектар
1	јаболка	400 -1000
2	круши	333 - 833
3	дуњи	500 - 714
4	мушмула	555 -833
5	слива	333 -500
6	праски	333 833
7	кајсија	400- 570
8	цреши	500 -570
9	вишна	500 -1000
10	селекциониран орев	69 -125
11	калемен орев	69 -125
12	бадем	333 -500
13	лешник	500 -833
14	питом костен	208
15	актинидија	555 -833
16	маслинка	333 -500
17	калинка	625 -833
18	јапонско јаболко	333 -500
19	смоква	500 -833
20	аронија	2666
21	боровинка	2222- 4000
22	шип	1666 -3333
23	рибизла	3333 -8000
24	малина	8000 -16666
25	капина	1250 -2777
26	јагода	31250 -83333

## ПРИЛОГ 4

Прифатливиот број на сертифициран калем за посадочен материјал по хектар

Растојание меѓу редовите (м)	Растојание меѓу лозовите во редот (во метри)								
	0.7.	0.9.	1.1.	1.2.	1.3.	1.5.	1.7.	1.9.	2.0.
1.2	11.905	9.259	7.576	6.944	6.410	5.556	4.902	4.386	4.176
1.4	10.204	7.936	6.494	5.952	5.495	4.762	4.202	3.760	3.571
1.6	8.929	6.944	5.682	5.208	4.808	4.167	3.676	3.289	3.125
1.8	7.936	6.173	5.051	4.630	4.274	3.704	3.268	2.924	2.778
2.0	7.134	5.556	4.545	4.167	3.846	3.333	2.941	2.632	2.500
2.2	6.494	5.050	4.132	3.788	3.497	3.030	2.674	2.392	2.273
2.4	5.952	4.629	3.788	3.472	3.205	2.778	2.451	2.193	2.083
2.6	5.494	2.778	3.496	3.205	2.959	2.564	2.262	2.024	1.923
2.8	5.102	3.968	3.247	2.976	2.747	2.381	2.101	1.880	1.786
3.0	4.762	3.704	3.030	2.778	2.564	2.222	1.961	1.754	1.667
3.2	4.464	3.472	2.841	2.604	2.404	2.083	1.838	1.645	1.562
3.4	4.202	3.268	2.674	2.451	2.262	1.961	1.730	1.548	1.471
3.6	3.968	3.086	2.525	2.315	2.137	1.852	1.634	1.462	1.389